



ഓഖി ചൂഴലിക്കാറ്റ്: നാവിക സേനയുടെ രക്ഷാ പ്രവർത്തനങ്ങള് തുടരുന്നു

Posted On: 05 DEC 2017 6:08PM by PIB Thiruvananthapuram

ഓഖി ചൂഴലിക്കാറ്റിനെത്തുടർന്നുള്ള രക്ഷാ പ്രവർത്തനങ്ങള് നാവികസേന തുടരുന്നു. ലക്ഷദ്വീപ് സമൂഹത്തിലെ ബിത്രാ ദ്വീപിൽ നിന്ന് 70 നോട്ടിക്കൽ മൈൽ അകലെ മത്സ്യബന്ധന ബോട്ടിൽനിന്ന് 9 പേരെ ഐ.എൻ.എസ് കൊൽക്കത്ത രക്ഷപ്പെടുത്തി. 15 ദിവസം മുമ്പ് കാണാതായതായിരുന്നു ഈ ബോട്ട്. കൊച്ചി തോപ്പുപടി സദേശികളാണ് ഈ ബോട്ടിലുള്ള മുഴുവൻ മത്സ്യത്തൊഴിലാളികളും. ബോട്ടിലുള്ളവർക്ക് കപ്പലിൽനിന്ന് ഭക്ഷണവും വെള്ളവും ആവശ്യമായ മറ്റു സഹായങ്ങളും നൽകി.

ഐ.എൻ.എസ് ജമുന, ഐ.എൻ.എസ് നിരീക്ഷക് എന്നിവ രക്ഷിച്ച കേരളത്തിൽനിന്നുള്ള 11 മത്സ്യത്തൊഴിലാളികളെ ഐ.എൻ.എസ് കൽപ്പേനിയിൽ കൊച്ചിയിലെത്തിച്ചു.

ഓഖി ചൂഴലിക്കാറ്റ് നാശം വിതച്ച ലക്ഷദ്വീപിലും മിനിക്കോയി ദ്വീപിലും നാവിക സേന രക്ഷാ പ്രവർത്തനങ്ങളിൽ പങ്കെടുത്തു. പടിഞ്ഞാറൻ നാവിക കമാന്റിന്റെ മുന്നിര കപ്പലുകളായ ഐ.എൻ.എസ് ചെന്നൈ, കൊൽക്കത്ത, ത്രികണ്ഡ് എന്നിവയടക്കം എട്ട് നാവിക സേനാ കപ്പലുകള് ദ്വീപുകളിൽ അപടത്തിൽപ്പെട്ടവർക്ക് സഹായം നൽകാൻ രംഗത്തുണ്ട്. ദക്ഷിണ നാവിക സേനയുടെ എല്ലാ വിമാനങ്ങളും രക്ഷാപ്രവർത്തനത്തിന് രംഗത്തിറങ്ങിയിട്ടുണ്ട്. ഇതിനു പുറമെ, കിഴക്കൻ നാവിക കമാന്റിന്റെ കീഴിലുള്ള പി 81 വിമാനവും ഓഖി ചൂഴലിക്കാറ്റിനെത്തുടർന്നുള്ള രക്ഷാ പ്രവർത്തനങ്ങളിൽ വ്യാപൃതമാണ്.

നാവിക സേനാ കപ്പലുകളായ ശാരദയും ചെന്നൈയും ദുരിതാശ്വാസ സാമഗ്രികളുമായി ഈ മാസം 03, 04 തീയതികളിൽ യഥാക്രമം കവരത്തി, കൽപ്പേനി ദ്വീപുകളിലെത്തി. ഐ.എൻ.എസ് ദീപ് രക്ഷക്, മിനിക്കോയിലെ നേവൽ ഡിറ്റാച്ച്മെന്റ് എന്നിവ അരി, പരിപ്പ്, ഉപ്പ്, നിർജ്ജലീകരിച്ച ഉരുളക്കിഴങ്ങ്, സവാള, കടീവെള്ളം, പുതപ്പുകള്, മഴക്കോട്ടുകള്, ഡിസ്പോസബിള് വസ്തുക്കള്, കൊതുകു വലകള് എന്നിവയടക്കം 4 ടണ് ദുരിതാശ്വാസ സാമഗ്രികള് പ്രാദേശിക ഭരണകൂടത്തിന് കൈമാറി. കവരത്തിയില്് ഐ.എൻ.എസ് ദീപ് രക്ഷകിലിനിന്ന് ബിത്രാ ദ്വീപിലേക്ക് ഹെലികോപ്റ്റര് വഴി ധാന്യങ്ങളും 'റെഡി റൂ ഈറ്റ്' ഭക്ഷണവും അയച്ചിട്ടുണ്ട്. ചൂഴലിക്കാറ്റിനെത്തുടർന്ന് തടസ്സപ്പെട്ട റോഡ് ഗതാഗതം പുനസ്ഥാപിക്കാനും ഭക്ഷ്യ വസ്തുക്കള് വിതരണം ചെയ്യാനും മിനിക്കോയിയിലെ നേവൽ ഡിറ്റാച്ച്മെന്റിലെ നാവികസേനാംഗങ്ങള് ഭരണകൂടത്തെ സഹായിക്കുന്നുണ്ട്.

ഐ.എൻ.എസ് ശാര്ദൂലില് ദുരിതാശ്വാസ സാമഗ്രികള് മിനിക്കോയിലെത്തിച്ചിട്ടുണ്ട്. 2000 പേര്ക്ക് 7 ദിവസത്തേക്കുള്ള ദുരിതാശ്വാസ സാമഗ്രികള് കപ്പലിലുണ്ട്. ഇതു വരെ 148 മത്സ്യത്തൊഴിലാളികളുടെ ജീവൻ രക്ഷിക്കാനും ചൂഴലിക്കാറ്റിനെത്തുടർന്ന് ദുരിതത്തിലായ അയ്യായിരത്തിലധികം പേര്ക്ക് സഹായമെത്തിക്കാനും നാവികസേനയായി.

കൊച്ചിയില് നിന്നുള്ള ഒരു നാവിക സേനാ വിമാനത്തെ കവരത്തി ദ്വീപില് നിയോഗിച്ചിട്ടുണ്ട്.

AM MRD - 912

(Release ID: 1511931) Visitor Counter : 3

